



قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۝

(پارہ ۶، سورۃ المائدہ، آیت ۱۵)

ہے شک تمہارے پاس اللہ کی طرف سے ایک نور یا اور روشن کتاب۔

نور علی نور

بِسْمِ اللَّهِ الرَّحْمَنِ الرَّحِيمِ

مفسر اعظم پاکستان شیخ الحدیث والقرآن

علیہ الرحمۃ القوی

حضرت مفتی محمد فیض احمد اویسی قادری رضوی

www.faizahmedowaisi.com

بِسْمِ اللَّهِ الرَّحْمَنِ الرَّحِيمِ
الصلوة والسلام عليك يا رحمة للعالمين ﷺ

نُورٌ عَلَى نُورٍ

از

فیضِ ملت، آفتابِ اہلسنت، امام المناظرین، مفسرِ اعظم پاکستان
حضرت علامہ الحافظ مفتی ابوالصالح محمد فیض احمد اویسی رضوی نور اللہ مرقدہ

نوٹ: اگر اس کتاب میں کمپوزنگ کی کوئی بھی غلطی پائیں تو برائے کرم ہمیں مندرجہ
ذیل ای میل ایڈریس پر مطلع کریں تاکہ اس غلطی کو صحیح کر لیا جائے۔ (شکریہ)

admin@faizahmedowaisi.com

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ
نعت سرور کائنات صلی اللہ علیہ وسلم

رسول اللہ کی آمد ہے عبداللہ کے گھر میں نور خدا بن کر آئے گا بندے کے پیکر میں
نہیں ذوق جہاں بانی غلامانِ پیہر میں لگا دو آگ تاجِ طغرل و خاقان و سنجر میں
چھڑا فاراں کی چوٹی پہ جو نغمہ گونج اٹھا آخر حدودِ شش جہت میں کائنات ہفت کشو میں
ادھر آچود ہوئی کے چاند آنکھوں میں تجھے رکھ لوں کہ تو چمکا ہے صدیوں صحنِ ایوانِ پیہر میں
وہ پا مرد اور وہ قانع وہ صابر اور بے پرواہ کہ اک ٹھوکر میں دنیا، مالِ دنیا ایک ٹھوکر میں
خماؤ بادہ سے انسان کو جب محو خودی دیکھا نگاہِ مست نے سجدوں کا نشہ بھردیا سر میں
نہ ملتا درسِ دنیا کو اگر عرفانِ الہی کا خدا روز اک نیا ڈھلتا جہاں شعبہ گر میں
سلام اُس پر صلوة اُس پر درود کائنات اُس پر خدا کی ترجمانی جس نے کی انساں کے پیکر میں
جنہیں سیماب ہے اُن کو ہے فکرِ جنت و دوزخ ہماری کیا ہے بابا ہم نہ اس گھر میں نہ اُس گھر میں

نور محمدی

۲ ربیع الاول بمقام۔۔۔۔۔ سالانہ جلسہ کے موقع پر پانچ سو افراد

بعد خطبہ منسونہ! دوستو کل فقیر نے وعدہ کیا تھا کہ حضور اکرم صلی اللہ علیہ وسلم کی نورانیت کے دلائل عرض کرونگا۔ حضرات
میں نے جو آیت نور تلاوت کی ہے اللہ تعالیٰ ارشاد فرماتا ہے: **قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ** ۵

(پارہ ۶، سورۃ المائدہ، آیت ۱۵)

ترجمہ: بے شک تمہارے پاس اللہ کی طرف سے ایک نور آیا اور روشن کتاب۔

اس آیت مبارکہ میں اللہ تعالیٰ نے حضور اکرم صلی اللہ علیہ وسلم کو صراحتاً نور فرمایا جیسا کہ جمہور مفسرین معتمدین نے اپنی اپنی
تفاسیر کے اندر تصریح فرمائی ہے کہ نور سے مراد حضور اکرم صلی اللہ علیہ وسلم اور کتابِ مبین سے مراد قرآنِ مجید ہے کیونکہ آیت
کریمہ میں کتابِ مبین کو بطورِ عطف لایا گیا ہے اور اصل عطف میں یہ ہے کہ معطوف اور معطوف علیہ میں مغایرت ہو۔

معلوم ہوا کہ نور اور کتاب مبین دو الگ الگ چیزیں اور جب تک کوئی تعذریہ اتحاد شرعی لازم نہ آئے اصل اور حقیقت سے عدول جائز نہیں ہے۔ چنانچہ ترجمان القرآن حبر الامۃ سیدنا ابن عباس رضی اللہ تعالیٰ عنہما فرماتے ہیں:

"مَنْ اللّٰهُ نُورٌ"، یعنی بالنور، محمداً صلى الله عليه وسلم الذى انار الله به الحق، وأظهر به

الإسلام، ومحق به الشرك۔ ۱

یعنی تحقیق آیات تمہارے پاس اللہ کی طرف سے نور یعنی محمد صلی اللہ علیہ وسلم کہ اللہ نے اس نور سے حق کو روشن اور اسلام کو ظاہر کیا اور شرک کو مٹایا۔

محی السنۃ علامہ علاء الدین علی بن محمد المعروف بالخازن رحمۃ اللہ تعالیٰ علیہ فرماتے ہیں:

(قَدْ جَاءَكُمْ مِنَ اللّٰهِ نُورٌ) یعنی محمداً صلى الله عليه وسلم إنما سماه الله نوراً لأنه

یہتدی بہ کما یہتدی بالنور فی الظلام۔ ۲

علامہ حافظ الدین ابوالبرکات عبداللہ بن احمد النسفی رحمۃ اللہ تعالیٰ علیہ اس آیت کریمہ کے تحت فرماتے ہیں:

أو النور محمد عليه السلام لأنه یہتدی بہ کما سمی سراجاً۔ ۳

یعنی اور نور محمد صلی اللہ علیہ وسلم ہیں کیونکہ آپ کی نورانیت سے ہدایت حاصل کی جاتی ہے جیسا کہ آپ کو سراج منیر فرمایا گیا۔

امام المتکلمین علامہ امام فخر الدین رازی رحمۃ اللہ تعالیٰ علیہ اس آیت کریمہ کے تحت فرماتے ہیں:

أَنَّ الْمُرَادَ بِالنُّورِ مُحَمَّدٌ وَبِالْكِتَابِ الْقُرْآنُ ۴

یعنی بلاشبہ نور سے مراد محمد صلی اللہ علیہ وسلم اور کتاب سے مراد قرآن ہے۔

اور جو لوگ یہ کہتے ہیں کہ نور اور کتاب مبین سے مراد قرآن کریم ہی ہے۔ امام رازی اس کے متعلق فرماتے ہیں:

هَذَا ضَعِيفٌ لِأَنَّ الْعُطْفَ يُوجِبُ الْمُغَايِرَةَ بَيْنَ الْمَعْطُوفِ وَالْمَعْطُوفِ عَلَيْهِ۔ ۵

یعنی یہ قول ضعیف ہے کیونکہ عطف معطوف علیہ کے درمیان مغایرت ثابت کرتا ہے۔

۱ (تفسیر الطبری، "سورۃ المائدہ آیت ۱۵" جلد ۱۰، صفحہ ۱۴۳، مؤسسة الرسالة بیروت)

۲ (تفسیر الخازن، "سورۃ المائدہ آیت ۱۵" جلد ۲، صفحہ ۲۲، دار الکتب العلمیۃ - بیروت)

۳ (تفسیر المدارک، سورۃ المائدہ، آیت ۱۵، جلد ۱، صفحہ ۴۳۶، دار الکلم الطیب - بیروت)

۴ (تفسیر کبیر، سورۃ المائدہ، آیت ۱۵، جلد ۱۱، صفحہ ۳۲۷، دار احیاء التراث العربی - بیروت)

۵ (تفسیر کبیر، سورۃ المائدہ، آیت ۱۵، جلد ۱۱، صفحہ ۳۲۷، دار احیاء التراث العربی - بیروت)

امام جلال الملتہ والدین حافظ سیوطی رحمۃ اللہ تعالیٰ علیہ فرماتے ہیں:

{قَدْ جَاءَكُمْ مِنَ اللَّهِ نُورٌهُوَ النَّبِيُّ صَلَّى اللَّهُ عَلَيْهِ وَسَلَّمَ} ۶

یعنی تحقیق آیاتمہارے پاس اللہ کی طرف سے نور وہ نور نبی صلی اللہ علیہ وسلم ہیں۔

علامہ محمود آلوسی بغدادی رحمۃ اللہ تعالیٰ علیہ فرماتے ہیں: قد جاء كم من الله نور عظيم وهو نور الأنوار والنبي

المختار صلى الله عليه وسلم وإلى هذا ذهب قتادة واختاره الزجاج۔ ۷

یعنی تحقیق آیاتمہارے پاس اللہ کی طرف سے نور عظیم اور وہ نور انوار نبی مختار صلی اللہ علیہ وسلم ہیں اور یہی مسلک حضرت

قتادہ اور زجاج کا ہے۔

علامہ اسمعیل حقی رحمۃ اللہ تعالیٰ علیہ فرماتے ہیں:

وقيل المراد بالأول هو الرسول صلى الله عليه وسلم وبالثاني القرآن۔ ۸

یعنی کہا گیا ہے کہ اول یعنی نور سے مراد رسول اللہ صلی اللہ علیہ وسلم ہیں اور ثانی یعنی کتاب مبین سے مراد قرآن ہے۔

اور آگے چل کر فرماتے ہیں کہ سمي الرسول نوراً لأن أول شيء أظهره بالحق بنور قدرته من ظلمة

العدم كان نور محمد صلى الله عليه وسلم كما قال أول ما خلق الله نوري۔ ۹

یعنی اللہ تعالیٰ نے رسول اللہ صلی اللہ علیہ وسلم کا نام نور رکھا کیونکہ جس چیز کو اللہ تعالیٰ نے اپنی قدرت کے نور سے سب سے

اول ظاہر فرمایا وہ نور محمد صلی اللہ علیہ وسلم ہی ہیں جیسا کہ آپ نے فرمایا ہے کہ سب سے پہلے اللہ نے میرا نور پیدا کیا ہے۔

ام الجلیل محی السنۃ ابی محمد الحسین القراء البغوی رحمۃ اللہ تعالیٰ علیہ فرماتے ہیں:

قَدْ جَاءَكُمْ مِنَ اللَّهِ نُورٌ یعنی محمداً صلى الله عليه وسلم۔ ۱۰

یعنی بے شک آیاتمہارے پاس اللہ کی طرف سے نور یعنی محمد صلی اللہ علیہ وسلم۔

علامہ امام حافظ ابوالفضل قاضی عیاض رحمۃ اللہ تعالیٰ علیہ فرماتے ہیں: وَقَدْ سَمَّاهُ اللَّهُ تَعَالَى فِي الْقُرْآنِ فِي غَيْرِ

هَذَا الْمَوْضِعِ نُورًا وَسَرَّاجًا مُنِيرًا، فَقَالَ تَعَالَى قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ

۶ (تفسیر جلالین، سورۃ المائدہ آیت ۱۵، جلد ۱، صفحہ ۱۳۹، دارالحدیث - القاہرہ)

۷ (تفسیر روح المعانی، سورۃ المائدہ آیت ۱۵، جلد ۶ صفحہ ۹۷، دار احیاء التراث العربی بیروت)

۸ (تفسیر روح البیان، سورۃ المائدہ آیت ۱۵، جلد ۲، صفحہ ۲۹۶، دار احیاء التراث العربی بیروت)

۹ (تفسیر روح البیان، سورۃ المائدہ آیت ۱۵، جلد ۲، صفحہ ۲۹۶، دار احیاء التراث العربی بیروت)

۱۰ (تفسیر معالم التنزیل، جلد ۲، صفحہ ۳۱۸ مطبوعہ ریاض)

وَقَالَ تَعَالَى إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا، وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا (الشفاء) ۱۱

یعنی اور بلاشبہ اللہ تعالیٰ نے قرآن کریم میں آپ کا نام نور اور سراج منیر رکھا جیسا کہ فرمایا ہے بیشک آیات تمہارے پاس اللہ کی طرف سے نور اور روشن کتاب اور فرمایا بے شک ہم نے آپ کو بھیجا شاہد و مبشر و نذیر اور اللہ کی طرف اس کے حکم سے بلانے والا اور سراج منیر بنا کر۔

أَنَّهُ كَانَ لَا ظِلَّ لَشَخْصَةٍ فِي شَمْسٍ وَلَا قَمَرٍ لِأَنَّهُ كَانَ نُورًا وَأَنَّ الدُّبَابَ

كَانَ لَا يَقَعُ عَلَى جَسَدِهِ وَلَا ثِيَابِهِ. (الشفاء) ۱۲

یعنی اور بلاشبہ آپ کا سایہ نہ دھوپ میں تھا نہ چاندنی میں کیونکہ آپ نور تھے اور نہ ہی آپ کے جسم مقدس اور لباس اطہر پر مکھی بیٹھتی تھی۔



مولوی رشید احمد گنگوہی فرماتے ہیں: حق تعالیٰ در شان حبیب خود صلی اللہ علیہ وسلم فرمود کہ البتہ آمدہ نزد شما از طرف حق تعالیٰ نور و کتاب مبین و مراد از نور ذات پاک حبیب خدا صلی اللہ علیہ وسلم ہست و نیز از تعالیٰ فرماید کہ اے نبی صلی اللہ علیہ وسلم ترا شاہد و مبشر و نذیر و داعی الی اللہ و سراج منیر فرستادہ ایم و منیر روشن کنندہ و نور دہندہ را گویند پس اگر کسے را روشن کردن از انساناں محال بودے آن ذات پاک صلی اللہ علیہ وسلم را ہم این امر میسر نیامدے کہ آن ذات پاک صلی اللہ علیہ وسلم از جملہ اولادِ آدم علیہ السلام اند مگر آن حضرت صلی اللہ علیہ وسلم ذات خود را چنان مطہر فرمود کہ نورِ خالص گشتند و حق تعالیٰ آن جناب سلامہ علیہ را نور فرمود و بتواتر ثابت شد کہ آن حضرت عالی سایہ نداشتند و ظاہر است کہ بغیر نور ہمہ اجسام ظل مے دارند۔ ۱۳

یعنی حق تعالیٰ نے اپنے حبیب صلی اللہ علیہ وسلم کی شان میں فرمایا کہ تمہارے پاس اللہ کی طرف سے نور آیا اور کتاب مبین آئی۔ نور سے مراد حبیب خدا صلی اللہ علیہ وسلم کی ذات پاک ہے نیز اللہ تعالیٰ فرماتا ہے کہ اے نبی صلی اللہ علیہ وسلم ہم نے

۱۱ (الشفاء بتعریف حقوق المصطفیٰ، الباب الاول فی ثناء اللہ تعالیٰ علیہ الخ، الفصل الاول: فیما جاء من ذلک الخ، جلد ۱، صفحہ ۱۸، دار الفکر، بیروت)

۱۲ (الشفاء بتعریف حقوق المصطفیٰ، الباب الرابع: فیما اظهر اللہ تعالیٰ علیہ الخ، فصل من ذلک ما طهر من الآیات الخ، جلد ۱، صفحہ ۳۶۸، دار الفکر،

بیروت)

۱۳ (امداد السلوک، صفحہ ۸۵، ۸۶ مطبوعہ بلالی دہلوی پریس ساڈھورہ)

۱۳ (الشفاء بمعريف حقوق المصطفى، الباب الاول في ثناء الله تعالى عليه الخ، الفصل الاول: فيما جاء من ذلك الخ، جلد ۱، صفحہ ۷۱، دار الفکر، بیروت)

فَالْمِشْكَاةُ صَدْرُهُ وَالزُّجَاجَةُ قَلْبُهُ وَالْمِصْبَاحُ فِيهِ النُّبُوَّةُ تُوَقَّدُ مِنْ شَجَرَةِ مُبَارَكَةٍ هِيَ شَجَرَةُ النُّبُوَّةِ،
يَكَادُ نُورُ مُحَمَّدٍ وَأَمْرُهُ يَتَبَيَّنُ لِلنَّاسِ وَلَوْ لَمْ يَتَكَلَّمْ أَنَّهُ نَبِيٌّ كَمَا يَكَادُ ذَلِكَ الزَّيْتُ يُضِيءُ وَلَوْ لَمْ
تَمْسَسْهُ نَارَ ۱۵

یعنی اور کہا گیا ہے یہ تمثیل نور محمد صلی اللہ علیہ وسلم کی ہے (چنانچہ) حضرت ابن عباس رضی اللہ تعالیٰ عنہما نے حضرت کعب بن
احبار سے کہا کہ اللہ تعالیٰ کے اس قول ”مثلاً نورہ کمشکاة“ کا معنی مجھے بتاؤ انہوں نے فرمایا اس میں اللہ تعالیٰ نے
اپنے نبی صلی اللہ علیہ وسلم کی مثال بیان فرمائی ہے تو ”مشکوة“ (طاق) سے مراد آپ کا سینہ اور ”زجاجہ“ (فانوس) سے
مراد آپ کا قلب اور ”مصباح“ (چراغ) سے مراد نبوت ہے جو نبوت کے مبارک شجر سے روشن ہے اور اس نور محمدی صلی
اللہ علیہ وسلم کی روشنی اور چمک ایسی ہے کہ اگر آپ اپنے نبی ہونے کا بیان نہ بھی فرمائیں تب بھی لوگوں پر ظاہر ہو جائیں۔
حضرت عبداللہ بن عمر رضی اللہ تعالیٰ عنہما اس آیت کریمہ کی تفسیر میں فرماتے ہیں: **الْمِشْكَاةُ: جَوْفُ مُحَمَّدٍ،
وَالزُّجَاجَةُ: قَلْبُهُ، وَالْمِصْبَاحُ: النُّورُ الَّذِي جَعَلَهُ اللَّهُ فِيهِ، لَا شَرْقِيَّةً وَلَا غَرْبِيَّةً: وَلَا يَهُودِيٍّ وَلَا
نَصْرَانِيٍّ، تُوَقَّدُ مِنْ شَجَرَةِ مُبَارَكَةٍ: إِبْرَاهِيمَ، نُورٌ عَلَى نُورٍ، قَلْبُ إِبْرَاهِيمَ، وَنُورٌ: قَلْبُ مُحَمَّدٍ صَلَّى
اللَّهُ عَلَيْهِ وَسَلَّمَ ۱۶**

یعنی طاق تو حضور صلی اللہ علیہ وسلم کا سینہ مبارک اور فانوس قلب مبارک ہے اور چراغ وہ نور ہے جو اللہ نے اس میں رکھا
ہے وہ نہ شرقی ہے نہ غربی یعنی نہ یہودی ہے نہ نصرانی۔ روشن ہے شجرہ مبارکہ یعنی ابراہیم علیہ السلام نور پر نور ہے یعنی نور
قلب ابراہیم پر نور قلب محمد صلی اللہ علیہ وسلم ہے۔

شمع دل، مشکوٰۃ تن، سینہ زجاجہ نور کا

تیری صورت کے لئے آیا ہے سورہ نور کا

يُرِيدُونَ لِيُطْفَئُوا نُورَ اللَّهِ بِأَفْوَاهِهِمْ ط وَاللَّهُ مُتِمُّ نُورِهِ وَلَوْ كَرِهَ الْكَافِرُونَ ۝ (پارہ ۲۸، سورۃ الصف، آیت ۸)

ترجمہ: چاہتے ہیں کہ اللہ کا نور اپنے مونہوں سے بجھا دیں اور اللہ کو اپنا نور پورا کرنا پڑے بُرا مانیں کافر۔

۱۵ (تفسیر خازن، سورۃ النور، آیت ۳۴ الی ۳۵، فصل فی بیان التمثیل المذکور فی الآیۃ، جلد ۳، صفحہ ۲۹۷، دار الکتب العلمیۃ - بیروت)

اس کے علاوہ یہ عبارت تفسیر معالم التنزیل المعروف تفسیر البغوی میں بھی موجود ہے۔

۱۶ (تفسیر خازن، سورۃ النور، آیت ۳۴ الی ۳۵، فصل فی بیان التمثیل المذکور فی الآیۃ، جلد ۳، صفحہ ۲۹۷، دار الکتب العلمیۃ - بیروت)

امام ابن ابی حاتم اپنی تفسیر ابن ابی حاتم میں حضرت ضحاک رضی اللہ تعالیٰ عنہ سے روایت فرماتے ہیں:

فی قوله (يُرِيدُونَ لِيُطْفِئُوا نُورَ اللَّهِ) يقول يريدون أن يهلك محمد صلى الله عليه وسلم۔

یعنی انہوں نے اللہ تعالیٰ کے اس قول کی تفسیر میں فرمایا کہ کفار چاہتے ہیں کہ اپنے منہوں سے اللہ کا نور بجھا دیں یعنی حضرت محمد صلی اللہ علیہ وسلم کو ہلاک کر دیں۔

قرآن کریم کی آیات اور تفسیری روایات سے صراحتاً ثابت ہوا کہ حضور صلی اللہ علیہ وسلم نور ہیں اور اسی کو اللہ تعالیٰ نے سب سے پہلے اپنے نور سے بلا واسطہ پیدا فرما کر مخلوقات کی پیدائش کا سبب قرار دیا۔ چنانچہ حضرت جابر بن عبد اللہ انصاری رضی

اللہ تعالیٰ عنہما فرماتے ہیں: **قلت يا رسول الله، بأبي أنت وأمي، أخبرني عن أول شيء خلقه الله تعالى**

قبل الأشياء. قال صلى الله عليه وسلم يا جابر، إن الله تعالى قد خلق قبل الأشياء نور نبيك من

نوره، فجعل ذلك النور يدور بالقدره حيث شاء الله، ولم يكن في ذلك الوقت لوح ولا قلم، ولا

جنة ولا نار، ولا ملك ولا سماء، ولا أرض ولا شمس ولا قمر، ولا جنى ولا إنسى، فلما أراد

الله تعالى أن يخلق الخلق قسم ذلك النور أربعة أجزاء، فخلق من الجزء الأول القلم من الثاني

اللوح، ومن الثالث العرش. ثم قسم الجزء الرابع أربعة أجزاء، فخلق من الأول حملة العرش،

ومن الثاني الكرسي، ومن الثالث باقى الملائكة، ثم قسم الرابع أربعة أجزاء، فخلق من الأول

السموات، ومن الثاني الأرضين، ومن الثالث الجنة والنار، ثم قسم الرابع أربعة أجزاء، فخلق من

الأول نور أبصار المؤمنين، ومن الثانيين نور قلوبهم وهى المعرفة بالله ومن الثالث نور أنسهم، وهو

التوحيد، لا إله إلا الله محمد رسول الله۔

یعنی میں نے عرض کیا یا رسول اللہ ﷺ! میرے ماں باپ آپ پر قربان ہوں مجھ کو خبر دیجئے کہ اللہ تعالیٰ نے تمام اشیاء سے

پہلے کس چیز کو پیدا فرمایا؟ **(حضور صلی اللہ علیہ وسلم)** نے فرمایا اے جابر بیشک اللہ تعالیٰ نے تمام چیزوں سے پہلے تیرے نبی

کا نور اپنے نور سے پیدا فرمایا پھر وہ نور قدرت الہیہ سے جہاں اللہ نے چاہا سیر کرتا رہا۔ اس وقت نہ لوح، نہ قلم، نہ جنت،

نہ دوزخ، نہ فرشتہ، نہ آسمان، نہ زمین، نہ سورج، نہ چاند، نہ جن، نہ انس **(کچھ بھی)** نہ تھا پھر جب اللہ تعالیٰ نے اور مخلوق کو

پیدا کرنا چاہا تو اس نور کے چار حصے کئے پہلے حصے سے قلم، دوسرے سے لوح محفوظ، تیسرے سے عرش پیدا کیا اور چوتھے

حصے کے پھر چار حصے کر دیئے پہلے حصے سے حاملین عرش، دوسرے سے کرسی، تیسرے سے سب فرشتے پیدا کئے اور چوتھے

۱۷ (تفسیر الدمشق، سورۃ التوبۃ، آیت ۳۲، جلد ۴، صفحہ ۱۷۵، دار الفکر - بیروت)

۱۸ (مواہب اللدنیہ، جلد ۹، صفحہ ۸۹ تا ۹۱، دار الکتب العلمیۃ بیروت)

کے پھر چار حصے کر دیئے پہلے حصے سے (ساتوں) آسمان، دوسرے حصے سے (ساتوں) زمینیں، تیسرے سے جنت و دوزخ پیدا کئے اور چوتھے حصے کے پھر چار حصے کر دیئے۔ پہلے حصے سے (مومنوں کی) آنکھوں کا نور، دوسرے سے ان کے دلوں کا نور جس سے وہ اللہ کی معرفت حاصل کرتے ہیں، تیسرے سے ان کے انس و محبت کا نور اور وہ توحید ہے ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ صلی اللہ علیہ وسلم۔

حدیث مذکورہ میں ”نورہ“ فرمایا اور نور کی ضمیر اللہ کی طرف لوٹتی ہے اور اللہ اسم ذاتی ہے جس کا مطلب یہ ہے کہ اللہ تعالیٰ نے اپنے ذاتی نور سے حضور صلی اللہ علیہ وسلم کا نور پیدا فرمایا صفاتی سے نہیں ورنہ ”مِنْ نُورِ حَمَالِهِ“ یا ”مِنْ نُورِ عِلْمِهِ“ وغیرہ ہوتا اور اس سے یہ ہرگز ثابت نہیں ہوتا کہ حضور صلی اللہ علیہ وسلم کا نور اللہ کے نور کے ٹکڑے کا حصہ ہے کیونکہ مضاف اور مضاف الیہ میں مغایرت شرط ہے اور یہ اضافت تشریفی ہے جیسے ”روح اللہ، بیت اللہ“ کہا جاتا ہے کیا اس سے یہ ثابت ہوتا ہے کہ خانہ کعبہ کے پتھر وغیرہ اللہ تعالیٰ کی ذات کے ٹکڑے یا اجزاء ہیں؟ یا عیسیٰ علیہ السلام اللہ کی روح کے ٹکڑے اور جزء ہیں؟ ہرگز نہیں۔

اللہ تعالیٰ فرماتا ہے: **فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ** O (پارہ ۱۲، سورہ الحج، آیت ۲۹)

ترجمہ: تو جب میں اسے ٹھیک کر لوں اور اس میں اپنی طرف کی خاص معزز روح پھونک لوں۔

بلا شک اللہ تعالیٰ نے اپنی روح سے پھونکا تو کیا آدم علیہ السلام کے اندر اللہ کی روح کا ٹکڑا جدا ہو کر داخل ہو گیا تھا؟ ہرگز نہیں کیونکہ اللہ کی روح ٹکڑے ہونے سے پاک ہے اسی طرح نور بھی تو جس طرح اپنی روح سے پھونکا اسی طرح اپنے نور سے پیدا فرمایا نہ روح ٹکڑے ہوئی نہ نور ٹکڑے ہوا۔

غرض اس حدیث سے ثابت ہوا کہ اللہ تعالیٰ نے سب سے پہلے اپنے حبیب صلی اللہ علیہ وسلم کو اپنے نور سے پیدا فرمایا اور پھر اسی نور پاک سے تمام مخلوق کو پیدا فرمایا چنانچہ حضور اکرم صلی اللہ علیہ وسلم نے فرمایا:

أَنَا مِنْ نُورِ اللَّهِ وَالْخَلْقُ كُلُّهُمْ مِنْ نُورِي - (مدارج النبوت) ۱۹

یعنی میں اللہ کے نور سے ہوں اور ساری مخلوق میرے نور سے ہے۔

یعنی میرے ظہور کا سبب اللہ کا نور ہے اور ساری مخلوق کے ظہور کا سبب میرا نور ہے اللہ کا نور نہ ہوتا تو میں نہ ہوتا اور میرا نہ

۱۹ ہمیں یہ حدیث فتاویٰ رضویہ میں مندرجہ ذیل کتاب میں ملی۔

(تذکرۃ الموضوعات، باب فضل الرسول صلی اللہ تعالیٰ علیہ وسلم، صفحہ ۱، کتب خانہ مجیدیہ، ملتان)

(فتاویٰ رضویہ، کتاب السیر، جلد ۱۲، صفحہ ۶۲۹، رضا فاؤنڈیشن، لاہور)

ہوتا تو مخلوق نہ ہوتی۔

”وہ جو نہ تھے تو کچھ نہ تھا وہ جو نہ ہوں تو کچھ نہ ہوں“

جان ہیں وہ جہان کی جان ہے تو جہان ہے“

مولوی اشرف علی تھانوی اپنی کتاب **نشر الطیب** میں اس حدیث کو لکھنے کے بعد فرماتے ہیں کہ اس حدیث سے نور محمدی کا اول الخلق ہونا باولیت حقیقتہ ثابت ہوا کیونکہ جن اشیاء کی نسبت روایات میں اولیت کا حکم آیا ہے ان اشیاء کا نور محمدی صلی اللہ علیہ وسلم سے متاخر ہونا اس حدیث میں منصوص ہے۔ ۲۰

شیخ محقق حضرت علامہ شاہ عبدالحق محدث دہلوی رحمۃ اللہ تعالیٰ علیہ اپنی شہرہ آفاق کتاب **مدارج النبوت** میں فرماتے ہیں: **بداں کہ اول مخلوقات و واسطہ صدور کائنات و واسطہ خلق عالم و آدم نور محمد است صلی اللہ علیہ وسلم چنانچہ در حدیث صحیح وارد شد است کہ** ”**اول ما خلق اللہ نوری و سائر مکونات علوی و سفلی**“ ازاں نور دازاں جوہر پاک پیدا شدہ و حدیث ”**أَوَّلُ مَا خَلَقَ اللَّهُ الْعَقْلَ**“ نزد محققین و محدثین بہ صحت نرسیدہ

و حدیث ”**أَوَّلُ مَا خَلَقَ اللَّهُ الْقَلَمَ**“ نیز گفته اند۔ (مدارج النبوة، جلد ۲، صفحہ ۲) ۲۱

یعنی جان لو کہ اول مخلوقات و صدور کائنات و واسطہ تخلیق عالم و آدم نور محمد صلی اللہ علیہ وسلم ہیں چنانچہ صحیح حدیث میں آیا ہے فرمایا اللہ تعالیٰ نے سب سے پہلے میرا نور پیدا کیا ہے اور باقی تمام مخلوقات علوی و سفلی اسی نور اور اسی جوہر پاک سے محققین و محدثین کے نزدیک صحیح نہیں ہے ایسے ہی وہ حدیث بھی صحت کو نہیں پہنچی جس میں ہے کہ اللہ نے سب سے پہلے قلم کو پیدا کیا ہے۔

حضرت ابن عباس و حضرت ابو ہریرہ رضی اللہ عنہما فرماتے ہیں کہ صحابہ کرام نے عرض کیا یا رسول اللہ صلی اللہ علیہ وسلم آپ کے لئے نبوت کب ثابت ہوئی: **قَالَ كُنْتُ نَبِيًّا وَ آدَمُ بَيْنَ الرُّوحِ وَ الْجَسَدِ** ۲۲

یعنی فرمایا میں اس وقت بھی نبی تھا جبکہ آدم علیہ السلام جسم اور روح کے درمیان تھے۔

بعض لوگ یہ کہتے ہیں کہ آپ کے اس ارشاد کا مطلب یہ ہے کہ میں علم الہی میں نبی تھا سو ان کا یہ کہنا غلط ہے کیونکہ اگر

۲۰ (نشر الطیب فی ذکر النبی صلی اللہ علیہ وسلم، فصل نمبر ۱ ”نور محمدی صلی اللہ علیہ وسلم کا بیان“، صفحہ ۱۱، ناشر مشتاق بک کارزاکریم مارکیٹ اردو بازار

(لاہور)

۲۱ (مدارج النبوة، جلد دوم، باب اول، جلد ۲، صفحہ ۲، دار فخر المطابع باہتمام نیاز احمد)

۲۲ (مصنف ابن ابی شیبہ، کتاب المغازی، باب ماجاء فی مبعث النبی صلی اللہ علیہ وسلم، جلد ۷، صفحہ ۳۲۹، حدیث ۳۶۵۵۳، مکتبۃ الرشید۔

(الریاض)

آپ کی یہ مراد ہوتی تو اس میں پھر آپ کی کیا تخصیص تھی علم الہی میں تو تمام چیزیں آپ کے وجود سے بھی پہلے تھیں تو یہ تخصیص خود دلیل ہے اس کی کہ آپ کی مراد یہ نہ تھی اور پھر یہ بھی ظاہر ہے کہ نبوت وصف ہے اور وصف و کمال وجوہ اور ذات کے تابع ہوا کرتا ہے تو یہ کیسے ہو سکتا ہے کہ وصف ہو اور موصوف نہ ہو۔ ثابت ہوا کہ آدم کا وجود آدم علیہ السلام سے پہلے تھا اور وہ وجود نوری تھا چنانچہ امیر المومنین حضرت علی کرم اللہ وجہہ الکریم فرماتے ہیں: **أَنَّ النَّبِيَّ صَلَّى اللَّهُ عَلَيْهِ**

وَسَلَّمَ قَالَ كُنْتُ نُورًا بَيْنَ يَدَي رَبِّي قَبْلَ خَلْقِ آدَمَ بِأَرْبَعَةِ عَشَرَ أَلْفَ عَامٍ۔ ۲۳

یعنی نبی کریم صلی اللہ علیہ وسلم نے فرمایا میں آدم علیہ السلام کے پیدا ہونے سے چودہ ہزار سال پہلے اپنے رب کے حضور ایک نور تھا۔

مولوی اشرف علی تھانوی اس حدیث کو لکھنے کے بعد کہتے ہیں اس عدد میں کم کی نفی ہے زیادتی کی نہیں پس اگر زیادتی کی روایت نظر پڑے شبہ نہ کیا جائے۔ ۲۴



حضرت ابو ہریرہ رضی اللہ تعالیٰ عنہ فرماتے ہیں: **أَنَّ النَّبِيَّ صَلَّى اللَّهُ عَلَيْهِ وَسَلَّمَ سَأَلَ جِبْرَائِيلَ عَلَيْهِ السَّلَامُ كَمْ عَمَرْتُ مِنَ السِّنِينَ قَالَ وَاللَّهِ لَا أَدْرِي غَيْرَ أَنَّ كَوْنَهُ فِي الْحِجَابِ الرَّابِعِ يَظْهَرُ فِي كُلِّ سَبْعِينَ أَلْفَ سَنَةٍ مَرَّةً قَرَأْتُهُ اثْنِينَ وَسَبْعِينَ أَلْفَ مَرَّةٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: يَا جِبْرِيْلُ وَعِزَّةُ رَبِّي أَنَا ذَالِكَ الْكَوْكَبُ. (جواهر البحار فضل النبی المختار) ۲۵**

یعنی نبی کریم صلی اللہ علیہ وسلم نے جبریل علیہ السلام سے پوچھا تمہاری عمر کتنی ہے؟ جبریل علیہ السلام نے عرض کیا خدا کی قسم میں سوائے اس کے نہیں جانتا کہ حجابِ رابع میں ایک ستارہ ہر ستر ہزار سال کے بعد ظاہر ہوتا تھا جس کو میں نے بہتر ہزار مرتبہ دیکھا۔ نبی کریم صلی اللہ علیہ وسلم نے فرمایا اے جبریل مجھے اپنے رب کی عزت کی قسم وہ ستارہ میں ہی تھا۔

جب اللہ تعالیٰ نے حضرت آدم علیہ السلام کو پیدا کیا اور ان کو الہام فرمایا تو انہوں نے عرض کیا اے پروردگار تو نے میری کنیت ابو محمد (صلی اللہ علیہ وسلم) کس لئے رکھی ہے؟ تو اللہ تعالیٰ نے فرمایا اے آدم (علیہ الصلوٰۃ والسلام) اپنا سر اٹھاؤ۔

ارفع رأسک، فرفع رأسه فرأى نور محمد فى سراق العرش فقال يا رب، ما هذا النور؟ قال هذا

۲۳ (شرح الزرقانی علی المواہب اللدنیہ بالمشخ، النوع الاول: فی ذکر آیات تتضمن الخ، جلد ۸، صفحہ ۳۳۰، دار الکتب العلمیہ، بیروت)

۲۴ (نشر الطیب فی ذکر النبی صلی اللہ علیہ وسلم، فصل نمبر ۱ "نور محمدی صلی اللہ علیہ وسلم کا بیان"، صفحہ ۱۳، ناشر مشتاق بک کارنر الکریم مارکیٹ اردو بازار

(لاہور)

۲۵ (جواهر البحار فضل النبی المختار، جلد ۶، صفحہ ۷۷، المکتبۃ العصریہ)

نور نبی من ذریک اسمہ فی السماء أحمد، وفي الأرض محمد، لولاه ما خلقتک ولا خلقت

سما و لا أرضاً. ۲۶

یعنی انہوں نے اپنا سر اٹھایا تو اُن کو عرش کے پایوں پر نور محمد (صلی اللہ علیہ وسلم) نظر آیا عرض کیا اے میرے پروردگار یہ نور کیسا ہے؟ ارشاد ہوا یہ نور تمہاری اولاد میں سے اس نبی کا ہے جس کا نام آسمانوں میں احمد اور زمینوں میں محمد (صلی اللہ علیہ وسلم) ہے اگر یہ نور نہ ہوتا تو میں نہ تمہیں اور نہ آسمانوں اور زمینوں کو پیدا کرتا۔

حضرت ابو ہریرہ رضی اللہ تعالیٰ عنہ فرماتے ہیں: **كنت اول النبیین فی الخلق و اخرهم فی البعث۔ ۲۷**

یعنی میں پیدائش میں تمام نبیوں سے پہلا ہوں اور بعثت میں ان سب سے کچھلا ہوں۔

اس حدیث مبارکہ سے ثابت ہوا کہ سب سے پہلے نبی بھی آپ اور سب سے پچھلے نبی بھی آپ ہیں یعنی صفت نبوت کی ابتداء بھی آپ سے ہوئی اور انتہاء بھی آپ کی ہی ذات بابرکات پر ہوئی نہ آپ سے پہلے کوئی نبی تھا نہ بعد میں کوئی ہوگا۔

”حدیث پہنچ کر ایک بات کہتا ہوں تیری شان میں

دہر میں تیری ذات پر ختم ہوئی پیبری“

ان احادیث مبارکہ سے صراحتاً ثابت ہوا کہ باعثِ ایجاد دو عالم حضور صلی اللہ علیہ وسلم کی ذاتِ پاک ہے اگر آپ نہ ہوتے تو کچھ بھی نہ ہوتا۔ نیز احادیث میں غور و فکر کرنے سے آپ کی بشریت مطہرہ کا سلسلہ بھی بخوبی سمجھ میں آ جاتا ہے۔ سب مسلمان جانتے ہیں کہ بشریت کا سلسلہ حضرت آدم علیہ السلام سے شروع ہوتا ہے حضرت آدم علیہ السلام سے پہلے بشر نہ تھا مگر آپ تھے اور کیا تھے؟ اس کے متعلق ثابت ہوا کہ جس نور محمدی صلی اللہ علیہ وسلم کو ساری کائنات سے پہلے پیدا کیا گیا تھا وہی نور تھا تمام انبیاء کرام علیہم السلام کے بعد بشریت محمدی صلی اللہ علیہ وسلم میں جلوہ گر ہوا بلاشبہ آپ بشر بھی ہیں مگر آپ کی بشریت مطہرہ بے مثل اور بشریت کے ہر عیب و نقص سے پاک اور مبرا ہے۔

امام ربانی مجدد الف ثانی شیخ احمد فاروقی سرہندی رحمۃ اللہ علیہ فرماتے ہیں: **باید دانست کہ خلق محمدی صلی اللہ علیہ وسلم در رنگ خلق سائر افراد انسانی نیست بلکہ بخلق ہیچ فردی از افراد عالم مناسبت ندارد کہ او صلی اللہ علیہ وسلم با وجود نشاء عنصری از نور حق جل و علی مخلوق گشته است کمال قال علیہ و علی آلہ الصلوٰۃ**

و السلام: خلقت من نور اللہ . (مکتوبات شریف، نمبر ۱)

۲۶ (شرح الزرقانی علی المواہب اللدنیہ بالخ، المقصد الاول: فی تشریف اللہ تعالیٰ لہ الخ، مدخل، جلد ۱، صفحہ ۸۵، دار الکتب العلمیہ، بیروت)

۲۷ (تفسیر نبوی المعروف معالم التنزیل علی ہامش الحازن، تحت آیہ ”واذا اخذنا من النبیین الخ“، مصطفیٰ البابی الحسینی مصر، جلد ۶، صفحہ ۵۷۰،

یعنی جاننا چاہیے کہ حضرت محمد صلی اللہ علیہ وسلم کی پیدائش دوسرے انسانوں کی طرح نہیں ہے بلکہ عالم کے تمام افراد میں سے کوئی فرد بھی پیدائش میں اُن سے کسی طرح مناسبت نہیں رکھتا کیونکہ آپ صلی اللہ باوجود نشاء عنصری کے اللہ عزوجل کے نور سے پیدا ہوئے ہیں جیسا کہ آپ صلی اللہ علیہ وسلم نے فرمایا میں اللہ کے نور سے پیدا ہوا ہوں۔

ہم نے حوالہ جات بہت زیادہ اس لئے لکھے ہیں کہ ہمارے سامنے چند ایسی ٹولیاں گزر رہی ہیں جنہیں چمگا ڈر کی طرح نورِ مصطفیٰ صلی اللہ علیہ وسلم سے چڑ ہے اگرچہ میرے پیش کردہ حوالہ ان کو کام نہ دینگے کیونکہ ان کے ازل سے تالے بند ہیں البتہ میں اس محنت سے میرے اہل سنت (جماعتی) مستفید ہونگے۔

اللہ تعالیٰ ہم سب کو اپنے نبی پاک صلی اللہ علیہ وسلم سے وابستگی اور وارفتگی کی دولت سے مالا مال فرمائے۔ آمین

وَاٰخِرُ دَعْوَاهُمْ اَنْ الْحَمْدُ لِلّٰهِ رَبِّ الْعَالَمِينَ



بزم فیضانِ اویسیہ
www.FaizahmedOwaisi.com